



VW 1600 TL frá 1969. Nógvir av hesum koyrdu í Føroyum sum stationcar (Variant)

Maggi vitjaði Autostadt í Wolfsburg

Sum einasti føroyski motorjournalisturin var Magnus Gunnarsson boðin til Týsklands at royna nýggja Golfín hjá VW í síðsta mánaði. Vit hava fingið hesa frásøgnina frá honum:

Wolfsburg: Inni á økinum hjá Volkswagen bilverksmiðjuni í Wolfsburg liggur Autostadt, sum eru nógvir stórir glasbygningar við t. d. framsýningarhølum til nýggjar bilar og ein stórt tekniskt savn og framsýningar av ymiskum gomlum bilum

Í sambandi við royndarkoyring av nýggja VW Golf í Týsklandi varð eisini vitjað í Wolfsburg ella Golfsburg, sum býurin verður nevndur í lotuni. Inni á økinum hjá Volkswagen bilverksmiðjuni í Wolfsburg liggur eisini Autostadt.

Autostadt eru nógvir stórir glasbygningar við framsýningarhølum til nýggjar bilar

og ein stór framsýning av ymiskum gomlum VW-bilum og øðrum bilmerjum sum t.d. Audi, Hanomag, DKW, Bentley, Bugatti og aðrir sjaldsamir og spennandi bilar. Hendan framsýningin er serliga gjørd fyri at vísa gongdina í bilaframleiðsluni frá byrjan og fram til okkara dagar.

Eitt av endamálinum við Autostadt er at evropiskir kundar, sum skulu hava nýggjan VW bil, kunnu bíleggja sær hann hjá sínum egna bilhandlara og síðan gera avtalu um at heinta bilin í Autostadt í Wolfsburg. Har fáa tey møguleika at síggja hvar bilurin, tey hava keypt verður framleiddur. Nýggju bilarnir standa í stórum glastornum í fleiri hæddum, eins og leikutoysbilar í stativum í leikutoyshandlum.

Síðan Autostadt varð liðugt fyri fyra árum síðan, hava yvir sjei milliónir vitjandi verið har. Saman við Disneyland úttan fyri Paris verður Autostadt roknað sum eitt av stóru ferðafólka-

málinum í Evropa

VW bilverksmiðjan

Grundarsteinurin til VW verksmiðjuna varð lagdur í 1938 nærhendis gamla Wolfsburg slottinum, men eingin verulig framleiðsla av VW bilum byrjaði fyrr enn eftir seinna heimsbardaga.

Í veruleikanum var eingin býur har, tá verksmiðjan varð bygd, men Wolfsburg vaks skjótt runda um hesa stóru bilverksmiðjuna, sum kravdi nógva arbeidsmegi.

Í dag eru 1,6 kvadratmetrar undir sama taki á einum øki sum er átta ferkilometrar til støddar. Á økinum eru sjei kilometrar av vegi, og har arbeiða 50.000 fólk, har umleið helvtin er beinleiðis við í framleiðsluni, og hin helvtin er fyrisiting, granskning og menning. Volkswagen bilverksmiðjan í Wolfsburg er heimsins størsta. Á verksmiðjuni eru innstalleraðir 1100 robottar.

Hvønn týðning verksmiðjan hevur fyri býin, sæst best nú býarstýrið hevur givið



Magnus Gunnarsson, ella Maggi, sum vit betur kenna hann, starvast á Sosialinum. Hann er einasti motorjournalistur í Føroyum, og í hesum starvi var hann í síðsta mánaði boðin til Týsklands at royna nýggja VW Golfín

loyvi til, at býurin verður nevndur Golfsburg í byrjanini av marknaðarføringini

Magnus Gunnarsson



Audi 60 frá 1972: Hesar seldi bilasolan Norrøna v. Beinar Vestergaard nógvar av í síðst í 60-unum og fyrst í 70-unum, serliga sum húruvagnar. Bilurin byrjaði sum ein 2-takt 3-syl. DKW F 102 tíðliga í 60-unum og bleiv í 1965 til tann fyrsta Audi eftir kriggið. Tá fekk hann 4 syl motor



Audi 60 innan: Rattgear og tað eyðkenda Audi-instrumentborðið frá seksti- og sjevtíárunum



Høgrastýrdur Austin Mini frá fyrst í 60-unum. Í Danmark vórðu teir nevndir Austin Partner og Morris Maskot. Hesir bilarnir vóru einki minni enn ein kollvelting, tá teir fyrstu ferð komu á marknaðin í 1959



Ein av fyrstu VW boblunum við tveildum bakrúti frá 1945



Cadillac V16 frá 1929. Typiskur ameikanarabilur frá 30-unum



Messerschmitt Kabinenroller KR200 kabinuskutari frá 1959. Teir blivu gjørdir í Týsklandi frá 1955-64



Í Autostadt í Wolfsburg eru fleiri og glasbygningar og torn full innan av bilum



Soleiðis sóðu tær fyrstu Boblurnar út innan. Framleiðslan av Bobluni hevur koyrt líka til 31. juli í ár



Hesin Hanomag 2/10 PS frá 1927 er ein serliga áhugaverdur bilur, hann er sama slag sum tann bilurin, sum Gudmund Mortensen á Tvøroyri keypti í 1928. Á Tvøroyri bleiv bilurin róptur "Grisurin". Hann hevði ein 0,5 litur 1 syl. motor við 10 hk



VW Transporter (Rugbreyð) frá 1950. Hesin bilurin hevur Sinalco búmerki og lítir. VW Rugbreyðini vóru nógv brúkt her hjá okkum sum vøru- og rutubilar